



સનાતન ધર્મ પત્રિકા

કાર્યાલય: ૫૦૧ - ૫૦૪, પાંચમો માળ, નરોડા બિઝનેસ હબ કોમ્પ્લેક્સ, નરોડા દેહગામ રોડ, એસપી રિંગરોડ પાસે, નરોડા - અમદાવાદ ૩૮૨ ૩૩૦.



● સં. ૨૦૭૬ ● ભાદરવા સુદ-૮ ● તા. ૨૬-૦૮-૨૦૨૦ ● બુધવાર SDP NO: 130 MOB.: +91 78018 77774, +91 77189 77774. anksanatandharpatrika@gmail.com

હવે અનલોક ઉ માં લગ્ન, મિટિંગ, એકિઝિબિશન, પાર્ટી સમારોહમાં છૂટછાટ મળવાની સંભાવના

૨૩ માર્ચ થી લોકડાઉન લાગુ થયા ને આજે પાંચ મહિના થયા જેમાં નિમ્નલિખિત પ્રવૃત્તિઓ ઉપર સંપૂર્ણ પ્રતિબંધ લાદવામાં આવ્યો હતો.

સાંસ્કૃતિક, રાજકીય આયોજનો, નાટક, સભાઓ, દરેક નાના મોટા સામાજિક કે ધાર્મિક કાર્યક્રમો જે અનલોકડાઉન થયા પછી મર્યાદિત સંખ્યા, જેમકે લગ્ન સમારંભમાં ૫૦ જણ ની સંખ્યા, જેવી છૂટ આપવામાં આવી. આવા કાર્યક્રમમાં હવે વધુ સંખ્યાની હાજરી સાથે કરી શકાશે. હવે પહેલાની જેમ ધામધૂમથી લગ્ન પણ કરી શકાશે. લગ્ન સમારોહમાં ૫૦ થી વધુ ઈચ્છો તેટલા મહેમાનો બોલાવી શકાશે. બસ શરત એટલી કે, કાર્યક્રમ કન્ટેઈનમેન્ટ ઝોનમાં ન હોવો જોઈએ તથા કાર્યક્રમ સ્થળ આમંત્રિતો ની સંખ્યા સામે બમણી થી વધુ ક્ષમતાનું હોવું જોઈએ.

અનલોક ઉ ની આગામી ગાઈડ લાઈન માં કેન્દ્ર સરકાર આ બાબતને સામેલ કરી શકે છે. કેન્દ્રીય પર્યટન મંત્રી પ્રહલાદ પટેલે જણાવ્યું કે પર્યટન તથા સંસ્કૃતિનાં ક્ષેત્રો કોરોના ના કારણે સૌથી વધુ અસરગ્રસ્ત થયેલા સેક્ટરો પૈકી એક છે. હોટલ ઈન્ડસ્ટ્રીઝની રેવન્યુ નો મોટો હિસ્સો ત્યાં મીટીંગ, કોન્ફરન્સ, એકિઝિબિશન, કે પાર્ટી સમારંભો જેવા આયોજનો થી મળે છે.

કેન્દ્રીય ગૃહ મંત્રીને પત્ર લખીને સૂચન કરાયું છે કે હોટલના બેકવેટ હોલ, કોન્ફરન્સ રૂમમાં ૫૦% લોકોને આમંત્રિત કરીને આયોજનોની છૂટ આપવામાં આવે. આ અંગે ગૃહ સચિવ સાથે પણ વાત થઈ છે તેઓ પણ આ પ્રસ્તાવ અંગે સહમત છે. અનલોકડાઉન અંગેના નવા આદેશોમાં આ બાબતનો સમાવેશ થાય તેવી પૂરી શક્યતા છે.

(૨૦૦ મહેમાન હોય તો સમારોહ સ્થળની સમતા ૪૦૦ ની હોવી જોઈએ.)

YSK સહયોગ નિધિનો પ્રથમ ચેક અર્પણ

સ્વ. દક્ષાબેન રાજેશ પોકાર, YSK No. 31569, લક્કડ ગંજ, નાગપુર.

YSK સહયોગ નિધિનો પ્રથમ ચેક અર્પણ કરતા વિદર્ભ ઝોન સમાજ ન્યાય સમિતિ પ્રમુખ, શ્રી ખેતાલાલ, વિદર્ભ રિજિયન પૂર્વ પ્રમુખ શ્રી ધીરજ પોકાર, ગ્રામીણ સમાજ પ્રમુખ શ્રી શિવજીભાઈ પોકાર, વિદર્ભ રિજિયન યુવાસંઘ મહામંત્રી શ્રી દિનેશ પોકાર, યુવા મંડળ ઉમેરડ પ્રમુખ શ્રી મોહિત પોકાર, રિજિયન YSK કન્વીનર શ્રી મહેશ રૂડાણી, રિજિયન મેમ્બર શ્રી વિલાસ પોકાર અને તુષાર રવાણી હાજર રહ્યા હતા.

પ્રેરણાત્મક ... આપણે સૌએ અપનાવવા જેવું ...

તા :- ૨૬/૦૮/૨૦૨૦

શ્રી મેદુલ નરસિંહભાઈ રંગાણી, નાંદસન - UGR (PRO). 94273 75985.

શ્રીમતી ઉર્વી પ્રવિણ ભાદાણી, જોધપુર - UBR. 89559 99051.

પ્રતિનિધિ :- નિલેશ સુરાણી, તલોદ.

પોતાના ૨૪-૮-૨૦૨૦ ના રોજ જન્મદિવસ નિમિત્તે સનાતન ધર્મ પત્રિકા ના આજીવન સભ્ય બની સમાજ પ્રત્યેની પોતાની ફરજ અને લાગણી વ્યક્ત કરી છે.

શ્રી સમાજ અને યુવાસંઘ તેમનો આભાર સાથે જન્મ દિવસની ખૂબ ખૂબ શુભેરછાઓ પાઠવે છે.

એ મેઘા તેતો સાચેજ કરી કમાલ....

| | |
|---------------------------|-----------------------------|
| આણંદસરમાં આભ ફાટ્યું. | બંને કાઠીયાનુ કામ વધાર્યું. |
| વિથોણ માં કરી વાયડાઈ. | ઉખેડાના તાંણ્યા ઉકેડા. |
| ચાવડકા માં ચારેબાજુ. | રતડીયાને વાટ જોવડાવી. |
| લાખિયારવીરા માં લથબથ. | આંબાળાને આંબલી પીપળી બતાવી. |
| મોરજર માં મો ફાડ. | ટોડીયાને તોડી નાંખ્યું. |
| થરાવડા માં થોકબન્ધ. | ખોંભડી માં ખમીર દેખાડ્યું. |
| ભડલી માં ભારા બંધ. | રસલીયા માં રાડ પડાવી. |
| લક્ષમીપર માં લોટપોટ. | નેત્રાને નખસીખ ડુભાડ્યું. |
| કલ્યાણપર માં કયારા તોડ. | ખીરસરામાં ખાર કાઢ્યા. |
| મણીપર મા માથાડૂબ. | નાગવીરીનુ નખખોદ કાઢ્યું. |
| આનંદપર માં અનગળ. | રવાપરને યાદ કરાવ્યા રામ. |
| દેશલપર માં દેકારો કર્યો. | ઘડાણીને ઘચઘચાવ્યુ. |
| વડવા માં વણ થંમ્મ્યો. | વાલ્કાને કર્યો વહાલ. |
| ગઢશીસાનો ગઢ પાડ્યો. | ઘડૂલી ને ધમરોળ્યુ. |
| માધાપર માં મથામથ. | પાનેલીને કર્યું પાણી પાણી. |
| મંગવાણા માં મારફાડ. | ધારેસી માં ધાર કાઢી. |
| જિયાપર માં જોશભેર. | દયાપરમાં દયા ન દાખવી. |
| પલીવાડ માં પૂરાપૂર. | પાન્થોની તાં પાડ પેટ્ટી. |
| આનંદપર માં ઓચિંતો આવ્યો. | મડમા કરી મીટીંગ. |
| સાંચરા માં સૂપડાસાફ. | નારાયણસરોવરના નાડ તોડી. |
| દેવપર માં દાટવાળ્યો. | પાકીસ્તાનની પીપુડી વગાડી. |
| ધાવડા માં ધ્રાગો સાફ. | આવ્યો પાછો હિન્દુસ્તાન. |
| અંગીયા માં અનહદ. | ધન્ય છે મેઘા ધન્ય છે તને |
| નાગલપર માં નખખોદ કાઢ્યું. | હા... |
| નખત્રાણા માં ન જંખ્યો. | કરી મેઘા તે કમાલ... |
| કોટડા માં કામ વધાર્યું. | હા... |
| ખાંભલાની ખણી ખોટ્ટી. | કરી મેઘા તે કમાલ... |
| મથલ માં માથાકૂટ. | |

"પાંજો મૂલક" કચ્છડો...



અહો... નિસર્ગ....

અદ્ભુત નજારો....

આ કચ્છનાં લખપત તાલુકામાં માણકાવાંઢ છે, વિદેશ કરતાં પણ કુદરત નો નજારો કચ્છ માં અદ્ભુત છે. કુદરત કચ્છ પર મહેરબાન થાય તો કચ્છ પણ સ્વિટ્ઝર્લેન્ડ થી સૌંદર્ય માં હાલ ઓછું નથી.

"પાંજો મૂલક" કચ્છડો...

સનાતની કચ્છ કડવા પાટીદાર બન્યા એડિશનલ કલેક્ટર

કલ્પેશ પાટીદાર સાહેબ કે જેઓ હાલ હિંમતનગર ખાતે નાયબ જિલ્લા ચૂંટણી અધિકારી (ડેપ્યુટી કલેક્ટર) તરીકે ફરજ બજાવે છે જેમનું પ્રમોશન એડિશનલ કલેક્ટર, મહિસાગર લુણાવાડા જિલ્લાના પ્રોજેક્ટ એડમીનીસ્ટ્રેટર TSP તરીકે થયેલ છે.

અભિનંદન...

કચ્છ જિલ્લામાં વરસાદ ના વાવડ

આજે આંશિક વિરામ સાથે છેલા ત્રણ દિવસ ના કચ્છમાં વરસાદ થકી ભારે નુકશાની થયા ના સમાચાર મળે છે.

● ભારે (૪ થી ૧૦ ઈંચ) વરસાદના કારણે કચ્છમાં અનેક માર્ગો ધોવાયા

● અનેક ધોરીમાર્ગો પર પાણી આવી જતાં બંધ કરવાની ફરજ પડી.

● મોટા ભાગના તળાવો ઓગળ્યાં, ચેક ડે મો ઓગળ્યા પછી ટુટવા થી ખેતવાડીમાં જમીનના ધોવાણ તથા પાણી ભરાઈ જવાથી પાક નું ભારે નુકસાન થયું છે.

● કચ્છમાં સિઝનનો રેકૉર્ડ ૨૧૧% વરસાદ પડ્યો

શ્રી ABKPP યુવાસંઘ, Agriculture and Environment ટિમ આયોજીત



● સ્વસ્થતા અભિયાન ● Ocean કાઉંસીલ ● DMG રીજીયન ●

કરાડ માં કિષ્ણા નદી ના કિનારે સ્વસ્થતા અભિયાન અંતર્ગત માં કચ્છ ના ૧૬ ટેક્ટર ની ટોલી ભરી અને નદી ને સફાઈ કરી તેમાં કરાડ સમાજના ભાઈબહેનો તેમજ અનેક સંસ્થાઓ જોડાઈ હતી ખુબ સરસ કાર્ય કરવા બદલ કરાડ સમાજ, યુવામંડળ ની પુરી ટીમને ખુબ ખુબ અભિનંદન ને પાત્ર છે.

કાર્ય HUM SE... કૌરંગે દિલ સે... જય મિશન...જય યુવાસંઘ

શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત “સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા. ૨૪.૦૮.૨૦૨૦ નો પ્રશ્ન નંબર ૮૬:

વ્યાસ ગુફામાં ઋષી વેદવ્યાસ દ્વારા વર્ણિત મહાકાવ્ય "મહાભારત"

ને લખવાનું શ્રેય કોને મળ્યું હતું...??

સાચો જવાબ : શ્રી ગણેશજી

સાચો જવાબ આપનાર વિજેતા : સુશિલા પુરુષોત્તમ ભગત - કોરબા (છ.ગ.) 94241 44226

ગઈકાલ તા. ૨૫.૦૮.૨૦૨૦ નો પ્રશ્ન નંબર ૮૭:

ગાડીઓ નાં ટાયર માટે પ્રસિદ્ધ MRF નું ફૂલ ફોર્મ શું છે... ?

આજના પ્રશ્ન નંબર ૮૮ માટે જુઓ આજની સમાચાર વિડિયો ક્લિપ...

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં

વોટ્સેપ દ્વારા 7718977774 પર મોકલો અને જીતો ઈનામ ...

આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

પ્રશ્ન નંબર ૮૬

સવાલ : વ્યાસ ગુફા માં ઋષી વેદ વ્યાસ દ્વારા વર્ણીત મહાકાવ્ય મહાભારત ને લખવાનું શ્રેય...

જવાબ : શ્રી ગણેશજી (તેમના વિશે વિશેષ માહિતી)

શ્રી વેદ વ્યાસ ગુફા

અલકનંદા નદીની ડાબી બાજુએ સતોપંથ-વસુધારા માર્ગ, માણા ગામથી સંલગ્ન છે. અહીં એક વિશાળ પર્વતમાં બનેલી ગુફા છે. જેને શ્રી વેદ વ્યાસની ગુફા કહેવાય છે.

આ ગુફાથી પર્વતની તળેટીમાં સરસ્વતી નદી વહે છે.

આ ગુફામાં ધ્યાનમગ્ન થઈને ઋષિ વેદ વ્યાસજીએ સરસ્વતી દેવીની કૃપાથી શ્રીગણેશજી દ્વારા મહાભારતની સાથે શ્રીમદ્ભગવત અને અઢાર પુરાણો લખાવવામાં આવ્યાં છે.

મહાભારત ના રચયિતા ઋષિ વેદ વ્યાસનું કહેવું છે કે, મહાભારત ધર્મ, અર્થ, કામ અને મોક્ષની કથા છે.

કથાની સાર્થકતા મોક્ષ મેળવવથી થાય છે. જે સનાતન ધર્મ પ્રમાણે માનવ જીવનનું પરમ લક્ષ્ય માનવામાં આવ્યું છે.

કહેવાય છે કે આ મહાકાવ્ય મહર્ષિ વેદ વ્યાસ દ્વારા વર્ણવેલું અને શ્રીગણેશજી દ્વારા લખવામાં આવેલું છે.

પ્રચલિત કથા મુજબ શ્રીગણેશજીએ લખવાથી પહેલાં એવી શરત કરી કે તે લખશે પણ વચ્ચે વિશ્રામ નહીં લે, અને જો વેદ વ્યાસ વચ્ચે અટકી જશે તો ગણેશ આગળ લખવાનું બંધ કરી દેશે. (ગણેશજી કહે છે કે હું લખીશ પણ વચ્ચે વિશ્રામ નહીં લઉં. અને જો આપ (વેદ વ્યાસ) વચ્ચે અટકી જશો તો હું આગળ લખવાનું બંધ કરી દઈશ. તેથી વેદ વ્યાસે સામે એવી શરત રાખી કે ગણેશ જે કંઈ લખે તે સમજીને લખે, સમજ્યા વગર કશું જ લખવું નહીં. આ શરત થકી સમય મેળવવા મહર્ષિ વેદ વ્યાસે વચ્ચે વચ્ચે ગૂઢ અર્થવાળા શ્લોકો મૂક્યા છે. આ શ્લોકો સમજતાં અને લખતાં ગણેશજીને સમય લાગે ત્યાં સુધીમાં તેઓ (વેદ વ્યાસજી) આગળના શ્લોકો વિચારી લેતા.

(વિશેષ માહિતી)

મોકલનારનું નામ :- વીરજીભાઈ રામજીભાઈ ભાવાણી ૧ અમરાવતી (મહારાષ્ટ્ર)

અવસાન નોંધ

તા. ૨૪-૦૮-૨૦૨૦

સ્વ. વસંતભાઈ રામજીભાઈ માધાણી,

ઉમર વર્ષ - ૬૨,

કચ્છ - વિરાણી (મોટી),

હાલે - નાગપુર.

તા. ૨૫-૦૮-૨૦૨૦

સ્વ. દમયંતીબેન રતનશીભાઈ રામાણી,

ઉમર વર્ષ - ૭૧,

કચ્છ - ઘડાણી,

હાલે - નાગપુર.

